

EMI Available

CLASSIC

EMI Available

COMPUTERS and XEROX SHOP

IB-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమీచారం

తెలంగాణ తెలుగు దినపత్రిక

Prop: Syed Inqesh Ali



Call : 9490916775, 9652790005

CLASSIC**COMPUTERS & XEROX ELECTRONICS**

సంపుటి : 15 సంపుక : 82 ఆదిలాబాద్ ఎడిటర్ - సయ్యద్ కరీం శుక్రవారం, 26 సెప్టెంబర్ 2025 పేజీలు : 4 వెల : 2/-



ట్రంప్ వీసా వల్ల దెబ్బతో అంత అగమ్యగోచరం

న్యూయార్క్: వలస విధానాన్ని ఆయుధంగా వాడుకుని హెచ్1బీ వీసా ఫీజును లక్ష డాలర్లకు పెంచడం ద్వారా తన విదేశీ వ్యతిరేకతను అమెరికా అధ్యక్షుడు డొనాల్డ్ ట్రంప్ మరింతగా చాటుకుంటున్నారని ప్రవాస భారతీయ సంస్థ ఇండియన్ అమెరికన్ ఇంపాక్ట్ ఎగ్జిక్యూటివ్ డైరెక్టర్ చింతన్ పటేల్ ధ్వజమెత్తారు. వీసా ఫీజు పెంపు అమెరికన్లకు ఉద్యోగవకాశాలను కల్పించడానికి కాదని అభిప్రాయపడ్డారు. లక్ష డాలర్ల వీసా ఫీజును ఆయన తీవ్రంగా ఖండించారు. ఈ గందరగోళ చర్య ద్వారా విదేశీయుల్లో భయాందోళనలను, గందరగోళాన్ని ట్రంప్ సృష్టించారని విమర్శించారు. హెచ్1బీ వీసాదారులను లక్ష్యంగా చేసుకోవడం

‘కుటుంబాలు విచ్ఛిన్నమవుతాయి...’

కలీర్లు దెబ్బతింటాయ్ - కమ్యూనిటీల్లో అస్థిరత!

ద్వారా మన ఆర్థిక భవిష్యత్తుకు నష్టం కలగజేయడంతోపాటు ఇండియన్ అమెరికన్ల పట్ల వివక్షను ప్రదర్శించారని వ్యాఖ్యానించారు. ‘ట్రంప్ నిర్ణయ ప్రభావం వెంటనే వడుతుంది. అది భారీ నష్టానికి దారితీస్తుంది. కుటుంబాలు విచ్ఛిన్నమవుతాయి. కెరీర్లు గాడి తప్పుతాయి. కమ్యూనిటీలు అస్థిరపడతాయి. వలసదారులు అమెరికాకు అతి పెద్ద బలం. వారు సంపదను సృష్టిస్తున్నారు. అటువంటి బలాన్ని మరింతగా బలోపేతం చేసే బదులు ట్రంప్.. వలస విధానంలోని ప్రతి అంశాన్ని దెబ్బతీస్తున్నారు. వ్యాపారాలను అస్థిరపరుస్తున్నారు. మన ఆర్థిక వ్యవస్థను బలహీనపరుస్తున్నారు’ అని పేర్కొన్నారు. **అమెరికాకు వెన్నెముక.. హెచ్1బీ వీసాదారులు అమెరికాకు వెన్నెముకని న్యాయవాది నవీన్ ఛౌగ్ అభిప్రాయపడ్డారు. ఏటా 15 లక్షల మంది ఇంజనీర్లను తయారుచేస్తూ.. ఆంగ్లంలో ప్రావీణ్యం ఉన్న వృత్తి నిపుణులను అందిస్తూ అంతర్జాతీయ ప్రతిభా ఫ్యాక్టరీగా భారత్ ఉందని స్పష్టం చేశారు. సైన్స్, టెక్నాలజీ, ఇంజనీరింగ్, గణితం (స్టెమ్) రంగాల్లోని భారతీయ వృత్తి నిపుణులు.. పరిశోధన, ఇంజనీరింగ్, కంప్యూటర్ ప్రోగ్రామింగ్, నూతన సాంకేతికతలైన ఏఐ, క్వాంటమ్ల వంటి వాటిలో అంతరాన్ని పూరుస్తున్నారని తెలిపారు. గూగుల్ సీజాప్ సుందర్ పిచాయ్, మైక్రోసాఫ్ట్ సత్య నాదెళ్ల, ఆదోల్ ఫీఫ్ శంతను నారాయణ్ లాంటి వారు అమెరికాకు వెన్నెముకగా ఉన్నారని అభిప్రాయపడ్డారు.**



జాగ్రత్త

భారీ వర్షాలున్నాయి.. అప్రమత్తంగా ఉండండి: సీఎం రేవంత్

హైదరాబాద్: తెలంగాణలో రానున్న రెండ్రోజులపాటు భారీ వర్షాలు కురిసే అవకాశం ఉందని వాతావరణ శాఖ హెచ్చరించింది. ఈ నేపథ్యంలో ముఖ్యమంత్రి రేవంత్ రెడ్డి అన్ని శాఖల అధికారులను అప్రమత్తం చేశారు. వర్షాలపై నిరంతరం మానిటర్ చేయాలని సూచించారు. మోస్తరు నుంచి భారీ వర్షాలు పడే అవకాశముందని, నిరంతరం జాగ్రత్తగా ఉండాలని అధికారులను రేవంత్ ఆదేశించారు. అన్ని జిల్లాల కలెక్టర్లు హై అలెర్ట్గా ఉండి పరిస్థితిని నమోదుచాలని కోరారు. అవసరమైతే లోతట్టు ప్రాంతాల ప్రజలను ముందుగానే ఖాళీ చేయించి, పునరావాస కేంద్రాలకు తరలించాలని సూచించారు. అన్ని కాజీ వేలను పరిశీలించాలని, రోడ్లపై వరద నీరు నిలిచే ప్రాంతాలను గుర్తించి ముందస్తుగానే ట్రాఫిక్ను క్లియర్ చేయాలన్నారు. విద్యుత్ శాఖ ప్రత్యేక శ్రద్ధ తీసుకోవాలని అంతరాయం లేకుండా కరెంట్ సరఫరా ఉండేలా చర్యలు చేపట్టాలన్నారు. వేలాడే వైర్లను తొలగించటంతో పాటు, ఎలాంటి ప్రాణాపాయం జరగకుండా చూడాలన్నారు. దసరా సెలవులు ఉన్నప్పటికీ విద్యా సంస్థలు కూడా వర్షాలపై అప్రమత్తంగా ఉండాలని కోరారు. హైదరాబాద్లో జీహెచ్ఎంసీ, హైద్రాతోపాటు, ఎన్టీఆర్ఎఫ్, ఎన్టీఆర్ఎఫ్ బృందాలు అప్రమత్తంగా ఉండాలని ముఖ్యమంత్రి రేవంత్ రెడ్డి ఆదేశించారు.

జూబ్లీహిల్స్ ఎన్నిక.. సర్వే చేస్తున్నాం.. టికెట్ అలా నిర్ణయిస్తాం: మ హేష్ కుమార్ గౌడ్



ధీల్లీ, సెప్టెంబరు 25 : జూబ్లీహిల్స్ ఎన్నికలో కాంగ్రెస్ తప్పుకుండా గెలుస్తుందని టీపీసీసీ చీఫ్ మహేష్ కుమార్ గౌడ్ ధీమా వ్యక్తం చేశారు. జూబ్లీహిల్స్లో ఒక్క సామాజికవర్గానికే కాకుండా అందరికీ సంక్షేమం, అభివృద్ధి అమలు చేస్తున్నామని తెలిపారు. జూబ్లీహిల్స్ ఎన్నికపై సర్వేలు చేస్తున్నామని.. సర్వేలో ఎవరూ ముందుంటే వారికే సీటు ఇస్తామని క్లారిటీ ఇచ్చారు. జూబ్లీహిల్స్ ఎన్నికలో గెలిచే వారికి సీటు ఇస్తామని స్పష్టం చేశారు. ఏడాది కాంగ్రెస్ పాలనలో తెలంగాణ రాష్ట్రాన్ని ఎంతగానో అభివృద్ధి చేశామని చెప్పుకొచ్చారు. ఇవాళ(గురువారం) ధీల్లీలో మీడియాతో చిలేచాట్ చేశారు మహేష్ కుమార్ గౌడ్. జూబ్లీహిల్స్ ఎన్నికల్లో చాలామంది రేసులో ఉన్నారని చెప్పుకొచ్చారు. సీఎం రెడ్డి, బాబా ఫసియుద్దీన్, నవీన్ రూదవ్ , టాంతు రామ్మోహన్లతో సహా పలువురు జూబ్లీహిల్స్ టికెట్ అడుగుతున్నారని గుర్తించారు. స్థానికులకు జూబ్లీహిల్స్ టికెట్ ఇవ్వాలనే డిమాండ్ ఉందని తెలిపారు. మంత్రుల కమిటీ, సర్వే ఫలితాల ఆధారంగా నిర్ణయాలు ఉంటాయని పేర్కొన్నారు. జూబ్లీహిల్స్ కూడా కాంగ్రెస్ ఖాతాలోకి వస్తోందని చెప్పుకొచ్చారు. గతంలో కంటోన్మెంట్ ఉప ఎన్నికల్లో కాంగ్రెస్ గెలిచిందని గుర్తించారు. గాంధీ భవన్లో మంత్రుల ముఖాముఖి కార్యక్రమం చాలా బాగా జరుగుతోందని చెప్పుకొచ్చారు. ఇవాళ (గురువారం) మధ్యాహ్నం మూడు గంటలకు ఏఐసీసీ అగ్రనేత రాహుల్ గాంధీ అధ్యక్షతన తెలంగాణ డివీజీల అంశంపై సమావేశం నిర్వహిస్తామని వెల్లడించారు. రాహుల్ గాంధీ అధ్యక్షతన జరిగే ఈ సమావేశానికి ఏఐసీసీ కొత్తగా ఎంపిక చేసిన 22 మంది అబ్ధిర్నరు హాజరవుతారని తెలిపారు. ఆక్టోబర్ 4వ తేదీన 22 మంది అబ్ధిర్నరు తెలంగాణలో పర్యటిస్తారని మహేష్ కుమార్ గౌడ్ పేర్కొన్నారు. **హైద్రాత్ సామాన్యడికి ఇబ్బంది లేదు..** ‘హైద్రాత్ సామాన్యడికి ఇబ్బంది లేదు. కబ్జా చేసిన వారికే హైద్రాత్ ఇబ్బందులు. ప్రభుత్వ భూమి పోకుండా ఉండేలా హైద్రా పని చేస్తుంది. సీఎం రేవంత్ రెడ్డి అన్న తిరుపతి రెడ్డి ఇల్లు హైద్రా కులగొట్టడానికి వెళ్లింది, కానీ కోర్టు ఆర్డర్ స్థానికులు తీసుకొచ్చారు ఆగిపోయింది. తన, మన భేదం లేకుండా హైద్రా పని చేస్తోంది. టీపీసీ పాదయాత్ర సీఎం రేవంత్ రెడ్డికి, ఇన్చార్జ్ మీనాక్షి నటరాజన్కి తెలియకుండా చేశారని కొందరు గతంలో ఆరోపణలు చేశారు. బీఆర్ఎస్ పార్టీ నాలుగు ముక్కలు అయింది. బీఆర్ఎస్ మళ్లీ పునర్జీవం పొసుకోదు. ఏం చూసి బీఆర్ఎస్ను ప్రజలు అదరిస్తారు. కేసీఆర్ ఫామ్ హౌస్కే పరిమితం అయ్యారు. బీసీ రిజర్వేషన్లపై చిత్తశుద్ధి బీజేపీ నాయకులకు ఉంటే ఒక్కరోజులో బీసీ బిల్లుకు కేంద్ర ప్రభుత్వం ఆమోదం తెలిపచ్చు’ అని మహేష్ కుమార్ గౌడ్ పేర్కొన్నారు.



తెలంగాణ ప్రభుత్వం చేతికి హైదరాబాద్ మెట్రో తాలి దశ ప్రాజెక్టు
హైదరాబాద్: తెలంగాణ ప్రభుత్వం చేతికి హైదరాబాద్ మెట్రో మొదటి దశ ప్రాజెక్టు రానుంది. ఈమేరకు సీఎం రేవంత్రెడ్డి, ఎల్ఆర్డీటీ సీఎండ్ మధ్య అంగీకారం కుదిరింది. మెట్రో మొదటి దశ ప్రాజెక్టును రాష్ట్ర ప్రభుత్వం కొనుగోలు చేయనుంది. ఎల్ఆర్డీటీకి ఉన్న రూ. 13వేల కోట్ల అప్పును రాష్ట్ర ప్రభుత్వం టేకౌవర్ చేసేందుకు సంసిద్ధత తెలిపినట్లు సమాచారం. ఎల్ఆర్డీటీకి రూ. 2,100 కోట్లు నగదు చెల్లించేందుకు ప్రభుత్వం సిద్ధమైంది. దీంతో హైదరాబాద్ మెట్రో రైలు నిర్వహణ నుంచి ఆ సంస్థ వైదొలగనుంది. హైదరాబాద్ మెట్రో 69 కి.మీ.మొదటిదశని ప్రభుత్వ, ప్రైవేటు భాగస్వామ్యంతో రూ.22 వేల కోట్లతో నిర్మించిన విషయం తెలిసిందే.

స్థానిక సంస్థల ఎన్నికలకు..

సర్కారు సిద్ధం..!

అతి త్వరలోనే షెడ్యూల్!

హైదరాబాద్ : లోకల్ బాడీ ఎలక్షన్స్ కు తెలంగాణ సర్కార్ రెడీ అవుతోంది. ఎన్నికల నిర్వహణకు సైబల్ జీవోతోనే ముందుకు వెళ్లేందుకు సిద్ధం అవుతోంది. ఎన్నికల షెడ్యూల్ ను కూడా దసరా లోపే రిలీజ్ చేయనున్నట్లుగా తెలుస్తోంది. ఈ మేరకు ఎన్నికల్లో బీసీలకు 42 శాతం రిజర్వేషన్ల అమలుకు సంబంధించి ప్రత్యేక ఉత్తర్వులు జారీ చేయనున్నట్లుగా తెలుస్తోంది. బీసీ రిజర్వేషన్ల అంశంపై కేంద్రం ఎటూ తేల్చుకోవడంతో పెంచిన రిజర్వేషన్లను అమలు చేసేందుకు వీలుగా పంచాయతీ రాజ్ చట్టంలోని సెక్షన్ 285(బి)లో చేసిన సవరణలతో జీవో జారీ చేయాలని సర్కార్ ఆలోచనలో ఉన్నట్లుగా తెలుస్తోంది. దసరా లోపు షెడ్యూల్ విడుదలకు వీలుగా రెండు రోజుల్లోగా రిజర్వేషన్ ప్రక్రియను పూర్తి చేయాలని జిల్లాల కలెక్టర్లకు ఇటీవల జరిగిన సమావేశంలో సీఎం ఆదేశాలు జారీ చేసినట్లుగా సమాచారం. ప్రభుత్వం తన నిర్ణయాన్ని వెల్లడించిన వెంటనే ఆయా స్థానాల వారిగా ఖరారు చేసిన రిజర్వేషన్లను



జిల్లా కలెక్టర్లకు స్థానిక ఎన్నికలపై బిగ్ అప్డేట్



జిల్లాల వారిగా ప్రకటించేలా అన్ని ఏర్పాట్లు చేసుకోవాలని కూడా కలెక్టర్లకు సూచించినట్లుగా తెలుస్తోంది. **సీఎం రేవంత్రెడ్డి కీలక సమావేశం...** కాగా రిజర్వేషన్ల ఖరారుకు అవసరమైన సమాచారం మొత్తాన్నీ ప్రభుత్వం జిల్లాల కలెక్టర్లకు అందించింది. ఎస్సీ, ఎస్టీల రిజర్వేషన్లను 2011 నాటి జనాభా లెక్కల ప్రకారం చూస్తే బీసీ రిజర్వేషన్లను కాంగ్రెస్ ప్రభుత్వం ఏర్పాటైన తరువాత 2024లో నిర్వహించిన కులగణన వివరాల ప్రకారం ఖరారు చేయాలని కలెక్టర్లకు సూచించింది. ఆ వివరాలన్నింటినీ కలెక్టర్లు అతి త్వరలో నిర్వహించే సమావేశంలో క్షేత్రస్థాయి అధికారులకు అందించి రిజర్వేషన్లను ఖరారు చేయాలని సూచించనున్నారు. కాగా స్థానిక ఎన్నికల అంశంపై సీఎం రేవంత్రెడ్డి ఒకటి రెండు రోజుల్లోరోజుల్లో కీలక సమావేశాన్ని నిర్వహించనున్నట్లు తెలిసింది. ఆ సమావేశంలో ఎన్నికల నిర్వహణ విషయంపై స్పష్టత వచ్చే అవకాశం ఉంది. ఈ ప్రక్రియ పూర్తయితే స్థానిక ఎన్నికల నిర్వహణకు మార్గం సుగమం అవుతుంది. ఇటీవల రాష్ట్ర ప్రభుత్వం కొన్ని గ్రామాలను మున్సిపాలిటీల్లో విలీనం చేసింది .తాజా వివరాల ప్రకారం రాష్ట్రంలో మొత్తం 12,760 గ్రామపంచాయతీలు, 565 మండలాలు, 31 జిల్లాలు ఉన్నాయి. 1,12,534 మంది వార్డు సభ్యులు ఉండగా.. 5,763 ఎంపీటీసీలు, 565 మండల ప్రజా పరిషత్తు, 31 జిల్లా ప్రజాపరిషత్తు ఉన్నాయి. వీటి ప్రకారం రిజర్వేషన్లను ఖరారు చేయనున్నారు.

సంపాదకీయం

ప్రభాత సమీచారం
తెలంగాణ తెలుగు దినపత్రిక

లద్దాఖ్ రోగులుతోంది...

బీజేపీకి కాత్త సీవార్...

ఇది విచిత్రమైన వ్యవహారంగానే అంతా చూస్తున్నారు. కాశ్మీర్ ఎప్పుడూ ఉద్రిక్తలకు నిలయంగా ఉంటుంది. అక్కడే ఎక్కువగా అలజదులు రేగుతూ ఉంటాయి. కానీ మంచుతో మంచిగా ఉంటే ఉండే లద్దాఖ్ మంటెక్కిపోవడం, వేడెక్కిపోవడం మాత్రం ఇప్పుడు అతి పెద్ద చర్చకు దారి తీస్తోంది లద్దాఖ్కు రాష్ట్ర హోదా కావాలని డిమాండ్ చేస్తూ గతా పక్షం రోజులుగా సాగుతున్న ఆందోళన కాస్తా హింసాత్మకంగా మారింది. ఘర్షణలు సైతం చెలరేగడంతో నలుగురు యువకులు మరణించారు. బీజేపీ ఆఫీసుకు నిప్పుంటించిన ఆందోళకారులు ఉద్యమాన్ని తీవ్రతరం చేస్తామని అంటున్నారు.

రాష్ట్ర హోదా ఇవ్వాలిందే : లద్దాఖ్కు రాష్ట్ర హోదా అలాగే ఇవ్వాలిందే అన్నది ప్రధాన డిమాండ్ గా చేసుకుని ఈ నెల 10 నుంచి అక్కడ ఆందోళనలు సాగుతున్నాయి. పదిహేను మంది దాకా ఆందోళనకారులు అమరణ దీక్ష కూడా చేస్తున్నారు. అదే విధంగా ఆరో షెడ్యూల్ పొడిగింపుని కూడా ఆందోళనకారులు కోరుతున్నారు. ఇక అమరణ దీక్షలో ఉన్న వారిలో ఇద్దరి పరిస్థితి విషమంగా ఉండడంతో వారిని ఆసుపత్రికి తరలించారు. ఈ క్రమంలోనే లద్దాఖ్ అపెక్స్ బాడీ యువజన విభాగం భారీ ఎత్తున ఆందోళనలకు పిలుపు ఇచ్చింది.

మండుతున లేహ్ నగరం : ఎప్పుడూ కూల్ గా ప్రశాంతంగా ఉండే లేహ్ నగరం ఇప్పుడు ఆందోళనలతో అట్టుడుకుతోంది. పెద్ద ఎత్తున ఆందోళనకారులు వీధుల్లోకి రావడమే కాదు భద్రతాదళాలను లక్ష్యంగా చేసుకుని రాళ్ళు రువ్వడంతో పాటు ఏకంగా పోలీసుల వాహనాలకే నిప్పు పెట్టారు. అంతే కాదు బీజేపీ ఆఫీసుని తగులబెట్టారు. దాంతో వారిని అదుపు చేసేందుకు పోలీసులు జిల్లా వ్యాప్తంగా నిషేధాజ్ఞలు విధించారు. ఇక ఆందోళనకారులు పోలీసుల మధ్యలో ఘర్షణ చెలరేగడంతో ఫైరింగ్ చోటు చేసుకుంది. దీంతో నలుగురు యువకులు చనిపోగా మరో ముప్పయి మంది దాకా ఆందోళనకారులు గాయాలపాలు అయ్యారు.

లద్దాఖ్ మొదటిసారిగా : ఇంతటి ఉదిక్తత చోటు చేసుకోవడం అన్నది లద్దాఖ్లో ఇదే మొదటిసారిగా చెబుతున్నారు. రాష్ట్ర హోదా అంటూ యువత అమరణ దీక్షలకు దిగడంతోనే వాతావరణం మారిపోయింది. రాష్ట్ర హోదా వస్తే తమ బతుకులు భాగ్యవశతాయని యువత ఈ ఉద్యమాన్ని చేస్తోంది. అయితే ఈ ఉద్యమానికి ప్రముఖ వాతావరణ కార్యకర్త సోనమ్ వాంగ్ చుక్ నాయకత్వం వహిస్తున్నారు. ఆయన శాంతి యుతంగానే అంతా జరగాలని కోరుకుంటున్నా యువతలో ఆవేశం పరిస్థితిని ఇలా దిగజార్చింది అని అంటున్నారు. మరో వైపు కేంద్ర ప్రభుత్వం సైతం అప్రమత్తం అయింది. లద్దాఖ్లో డిమాండ్ల మీద చర్చించేందుకు ప్రతినిధులను ఆక్టోబర్ 5న ఢిల్లీకి ఆహ్వానించింది. ఇంతలోనే మరో రూపునకు ఉద్యమం దారి తీసింది అని అంటున్నారు.

ఆరోళ్ళ తరువాత : ఇక 2019 ఆగస్ట్ వరకూ జమ్మూ అండ్ కాశ్మీర్ రాష్ట్రంగా ఉండేది ప్రత్యేక ప్రతిపత్తి కూడా కల్పించారు. అదే ఏడాది ఆగస్ట్ 5న ఆర్థికల్ 370 ని కేంద్ర ప్రభుత్వం రద్దు చేసింది. అంతే కాదు కాశ్మీర్ లద్దాఖ్ లని కేంద్ర పాలిత ప్రాంతాలుగా చేసింది. ఆ తరువాత నుంచి లద్దాఖ్ ని ప్రత్యేక రాష్ట్ర హోదాతో వేరేగా ప్రకటించాలని డిమాండ్లు ఉన్నాయి. రాష్ట్ర హోదా ఇచ్చి భారత రాజ్యాంగంలోని ఆరో షెడ్యూల్ చేర్చాలనే డిమాండ్ ఉంది. అదిపుడు మరింతగా ఊపందుకుంది. దాంతోనే ఈ విధం గా మంచు కొండల మధ్య మంటలు పుట్టాయని అంటున్నారు. కేంద్రం ఈ మంటలను ఆర్పేందుకు ఏ రకమైన ప్రయత్నాలు చేస్తుందో చూడాల్సి ఉంది.

నిధులకు గొండి.. వివరాలు చూపిండి



సిరిసిల్ల : రోగుల వివరాల నమోదులో నమస్కలు ఆస్తుత్రులకు ప్రభుత్వం నుంచి అందాల్సిన నిధులపై ప్రభావం చూపుతున్నాయి. రాష్ట్ర ప్రభుత్వం ఆరోగ్యశ్రీ సేవల్లో భాగంగా చికిత్సల పరిధి విస్తరించింది. ఖర్చును కూడా రూ.5 లక్షల నుంచి రూ.10 లక్షలకు పెంచింది. దీంతో జిల్లా, వైద్య విధాన పరిషత్తు ఆసుపత్రులకు వచ్చే రోగుల సంఖ్య పెరుగుతోంది. అందుకు తగినట్లుగా ప్రభుత్వం వైద్యులు, చికిత్సలు, సదుపాయాలు అందుబాటులోకి తీసుకొస్తోంది. ఇంతవరకు బాగానే ఉన్నా.. రోగి వివరాల నమోదులో ఆధార్, రేషన్ కార్డులను జతచేయటం సమస్యగా మారింది. కార్డుల్లో తప్పులు ఉండటం, ఈకేవైసీ తదితర కారణాలతో ఆరోగ్యశ్రీ నిధుల కొసం రోగుల వివరాలు నమోదు కావటం లేదు. జిల్లా, మండల స్థాయిల్లో పాలకపర్గాలు లేక హెన్డీఎస్(హాస్పిటల్ డెవలప్ మెంట్ సొసైటీ) నిధులు గత డిసెంబరు నుంచి నిలిచిపోయాయి. ప్రస్తుతం ఆరోగ్యశ్రీ నుంచి మాత్రమే విడుదల అవుతున్నాయి.

ప్రత్యేక శ్రద్ధ అవసరం జిల్లాలో ప్రభుత్వ జనరల్ ఆసుపత్రితోపాటు వైద్య విధాన పరిషత్తు(టీవీపీ) పరిధిలో వేములవాడ ప్రాంతీయ

ఆసుపత్రి, ఎల్లారెడ్డిపేట, గంభీరాపుపేట(సీహెచ్సీ) సామాజిక ఆరోగ్య కేంద్రాలు ఉన్నాయి. ప్రస్తుతం కాలానుగుణ వ్యాధుల సీజన్ కావటంతో జిల్లా ఆసుపత్రిలో జూలై, ఆగస్టు, సెప్టెంబరు నెలల్లో రోజుకు సగటున 1200 ఓపీ నమోదు అవుతోంది. ఈ లెక్కన నెలకు ఆసుపత్రిలో ఉంటూ చికిత్సలు పొందుతున్న వారు 1500పైనే ఉంటారు. వేములవాడ ప్రాంతీయ ఆసుపత్రిలో 500 మంది వరకు చికిత్స పొందుతున్నారు. జిల్లా ఆసుపత్రిలో సేవలు పొందుతున్న వారిలో సగానికి పైగా రోగులు ఆధార్, రేషన్ కార్డులు తీసుకురాకపోవటం.. తెచ్చినా వాటిల్లో తప్పులతో వివరాలు సరిగ్గా నమోదవటం లేదు. ఆసుపత్రిలో ఆరోగ్యశ్రీ సేవలు వినియోగించుకునేవారి వివరాల నమోదుకు ప్రత్యేక శ్రద్ధ తీసుకుంటే ఇలాంటి ఇబ్బందులు తలెత్తే అవకాశం ఉండదు. గంభీరాపుపేట, ఎల్లారెడ్డిపేటలో పడకల సంఖ్య తక్కువగా ఉండటంతో చికిత్సలు నామమాత్రంగా జరుగుతున్నాయి.

80 శాతం ఆస్తుత్రుల అభివృద్ధి..

జిల్లా జనరల్, వేములవాడ ప్రాంతీయ దవాఖానాల్లో రోగులకు పెద్ద ఎత్తున వైద్య సేవలు అందుతున్నాయి. విషజ్వరాలు, డెంగీ, ఇతర శస్త్రచికిత్సలు చేసినవాటికి రూ.10వేల నుంచి రూ.లక్ష వరకు ఆరోగ్యశ్రీ నుంచి నిధులు వస్తుంటాయి. అందులో 20 శాతం ట్రస్టులో ఉంచుకుని మిగతా 80 శాతం నిధులను ఆసుపత్రిలోని హెచ్డీఎస్ భాతాలో జమ చేస్తారు. వాటిలో 35 శాతం చికిత్సలు అందించిన విభాగాల్లో పనిచేసిన సిబ్బందికి ప్రోత్సాహకంగా అందిస్తారు. మిగతా 65శాతం మందులు, శస్త్రచికిత్సల పరికరాలు, అత్యవసర పనులకు వినియోగించుకునే వీలుంది. జిల్లా జనరల్ ఆసుపత్రిలో ప్రత్యేక పడకల ఏర్పాటు, ఏసీలు, ఎక్స్రే యంత్రాలు, వేములవాడ ఆసుపత్రిలో మోకిలు మార్పిడికి ఉపయోగించే పరికరాలు వంటివి కొనుగోలు చేస్తున్నారు. 2024 డిసెంబరు నుంచి ప్రభుత్వం ఈ నిధుల విడుదలతో జాప్యం చేస్తోంది.

సగంలోనే.. సాగు సర్వే



నకిరేకల్: పంటల సాగుకు సంబంధించి కచ్చితమైన సమాచారం సేకరించేందుకు ప్రతి సీజన్లో ప్రభుత్వం ఆన్లైన్ క్రాప్ బుకింగ్ను నిర్వహిస్తుంది. వ్యవసాయశాఖ ప్రత్యేక యాప్ ద్వారా రైతు సాగు వివరాలను ఆన్లైన్లో నమోదు చేస్తారు. ప్రస్తుత వానాకాలం సీజన్ ముగిసే దశకు వస్తుంది. పత్తి, ధాన్యం కొనుగోలు సీజన్ త్వరలో మొదలు కానుంది. కొనుగోలు కేంద్రాల ఏర్పాటుకు సంబంధించి ముందస్తు కసరత్తును జిల్లా అధికారులు పూర్తి చేస్తున్నారు. సాగు వివరాలు ఆన్లైన్లో నమోదై ఉంటేనే రైతులు సీసీబి కేంద్రాల్లో పత్తిని, ధాన్యాన్ని విక్రయించుకునేందుకు వీలుంటుంది. నమోదు లేకుంటే ఆయా కేంద్రాల్లో రైతుల పంటలను కొనేందుకు నిరాకరిస్తారు. ఇంత కీలకమైన పంటల నమోదు సర్వే జిల్లాలో సత్తనడకన సాగుతోంది. కొనుగోలు సీజన్ ముంచుకొస్తున్నా.. సర్వే యాభై శాతానికి కూడా చేరుకోకపోవడం గమనార్హం.

రైతుల పొలాలు సందర్శించి సర్వే నెంబర్ల వారిగా పంటల సాగు

వివరాలను క్షేత్రస్థాయిలో వ్యవసాయ విస్తరణ అధికారులు(ఏఈవోలు) నమోదు చేస్తారు. యూరియా సరఫరా పర్యవేక్షణ, టోక్సెన్ జారీ తదితర పనుల్లో ఇంత కాలం ఏఈవోలు బీజిగా ఉండటంతో క్షేత్రస్థాయిలో సాగు సర్వే ముందుకు సాగడం లేదన్న అభిప్రాయాలున్నాయి. వానాకాలం సీజన్లో ప్రభుత్వం ఈ సర్వేను శాటిలైట్ ద్వారానే చేపట్టాలని ముందుగా నిర్ణయించినా.. ఆ తర్వాత మళ్లీ ఏఈవోలకు అప్పగించడంతో ప్రక్రియ ఆలస్యంగా మొదలైందని అధికారులు అంటున్నారు.**వచ్చేనెల 15 నాటికి పూర్తి: పి.క్రావణ్ కుమార్, జిల్లా వ్యవసాయాధికారి, సల్గొండ**

ఆన్లైన్ క్రాప్ బుకింగ్ సర్వేను వచ్చేనెల 15 నాటికి పూర్తిచేయాలని ఎంఏవోలు, ఏఈవోలకు ఆదేశాలిచ్చారు. ఇప్పటి వరకు యూరియా పంపిణీపైనే క్షేత్రస్థాయిలోని సిబ్బంది పనిచేయడంతో పంటల సాగు సర్వే కొంత ఆలస్యమైంది. సర్వేలో వేగం పెంచేందుకు రోజువారీ లక్ష్యాలు నిర్ణయిస్తారు.

ఈత.. కావాద్దు గుండె కోత



మిర్యాలగూడ : సెలవులు వచ్చాయంటే పిల్లల ఆటలకు అంతే ఉండదు. అనేక మంది పిల్లలు, యువత సెలవుల్లో అధికంగా ఈతకు వెళ్లేందుకు అసక్తి చూపుతుంటారు. ఈత కొట్టడం సరదాగానే ఉన్నప్పటికీ తగిన జాగ్రత్తలు తీసుకోకుంటే జీవితాలు అంధకారమయ్యే ప్రమాదం ఉంది. ముఖ్యంగా కాల్యలు, చెరువులు, నీటి కుంటలు, వ్యవసాయ బావుల వద్ద ఈతకు వెళ్లే వారు తగిన జాగ్రత్తలు పాటించాలి. ఆయా ప్రాంతాల్లో ఈతకు వెళ్లి ప్రాణాలు కోల్పోయిన ఘటనలు ఉమ్మడి జిల్లాలో అనేకం చోట చోటు చేసుకున్నాయి. ఈ ఏడాది ఏప్రిల్లో చిట్టాల మండలం ఏపూర్లో సెలవు రోజు వ్యవసాయ బావిలో ఈతకు వెళ్లి ఇద్దరు యువకులు దుర్మరణం చెందారు.

పాటించాల్సిన జాగ్రత్తలు ఇవి...

ఈత వచ్చినా సరే కొత్త ప్రాంతాల్లో లోతు తెలుసుకున్నాకే ఈతకు దిగాలి. అడుగున బురద ఉండే నదులు, చెరువుల్లో జాగ్రత్తగా ఉండాలి. లేకుంటే బురదలో కూరుకుపోయే ప్రమాదం ఉంది.

పెద్దల పర్యవేక్షణ లేకుండా పిల్లలను చెరువులు, నదులు, కాల్యలు, వ్యవసాయ బావులకు ఈతకు పంపించద్దు. ఈత వచ్చినా సేస్తీ జాకెట్ వంటివి వాడడం ఉత్తమం. అధికారుల సూచనలు తప్పకుండా పాటించాలి. జలాశయాల వద్ద అక్కడి పరిస్థితిని వివరిస్తూ బోర్డులు ఏర్పాటు చేయడం మంచిది.

నిండుగా జలాశయాలు.. ఇటీవల కురిసిన వర్షాలు, కాల్యల ద్వారా వస్తున్న నీటితో ఉమ్మడి జిల్లాలోని అన్ని చెరువులు, జలాశయాలు, నదులు, కాల్యలు, వ్యవసాయ బావులు తదితర నీటి పనరులన్నీ

జలకళను సంతరించుకున్నాయి. సాగర్ ఎడమ కాల్యలో నీరు ఉద్భుతంగా ప్రవహిస్తుంది. దీంతో ఈత వచ్చిన వారు సైతం కాల్యలో పడితే బయటకు రావడం గగనమే. ఇటీవల కాల్యలో పడిన అనేక మంది శవాల్లే తెలారు.

సాగర్ ఎడమకాల్యలో యువకుడి గల్లంతం

ప్రమాదవశాత్తు సాగర్ ఎడమ కాల్యలో యువకుడు గల్లంతైన సంఘటన మండల పరిధిలో సోమవారం సాయంత్రం చోటు చేసుకుంది. ఎన్నె వెంకటేశ్వర్లు తెలిపిన వివరాల ప్రకారం.. శ్రద్ధిపాలెం గ్రామానికి చెందిన బొత్తెడ్డు సతీష్ (32) గ్రామానికి చెందిన నలుగురు బాలురతో కలిసి సోమవారం గ్రామ శివారులోని ఎడమకాల్యలో ఈతకు వెళ్లారు. ఈ క్రమంలో అందులో ఓ బాలుడు ఈత సరిగా రాక నీటి ప్రవాహంలో కొట్టుకుపోతుండగా సతీష్ బాలుడిని కాపాడి ఒడ్డుకు చేర్చి ఆయాసానికి గురై నీటి ప్రవాహంలో ఒక్కసారిగా గల్లంతయ్యాడు. పోలీసులకు సమాచారం అందించగా కాల్య వెంట బారిచి వర్యలు చేపట్టిన ఆహూతీ లభ్యం కాలేదు. సతీష్ తమ్ముడు నిధులు ఫిర్యాదు మేరకు తేను నమోదు చేసినట్లు ఎన్నె తెలిపారు.

పర్యవేక్షణ ఉండాలి..: రాజశేఖర్ రాజు, డిఎస్సీ, మిర్యాలగూడ.

పిల్లలను సెలవుల్లో చెరువులు, కాల్యలు, కుంటలకు ఈతకు ఎట్టి పరిస్థితుల్లోనూ పంపకూడదు. ఈత కొట్టాలంటే అన్ని అనుమతులు, వసతులు ఉన్న స్విమ్మింగ్ పూల్లో తల్లిదండ్రుల పర్యవేక్షణలోనే ఈతకు వెళ్లాలి. ఈత కొట్టేటప్పుడు పోలీలు పెట్టుకోవడం, ఈత రాకపోయినా ఎక్కువ లోతుకు వెళ్లడం వంటివి చేయకూడదు.

లంచం.. దశావతారం

మిర్యాలగూడ : లంచం.. ఈ రెండక్షరాల అవినీతి పదం వినిపించని శాఖ, కార్యాలయం లేదు. ఏ పని కావాలన్నా, పైలు ముందుకు కదలాలన్నా.. చివరికి విద్యుత్తు మీటరు కావాలన్నా.. ఆమోదాలు సమర్పించుకోవాల్సిందే. ఉమ్మడి జిల్లా వ్యాప్తంగా ఏటా పెరుగుతున్న ఏసీబీ కేసులే ఇందుకు నిదర్శనం. గతేడాది దసరా పండుగ నుంచి ప్రస్తుతం వరకు ఉమ్మడి జిల్లాలో మొత్తం 13 మందిపై ఏసీబీ అధికారులు కేసులు నమోదు చేశారు.

పది శాఖల్లో ఏసీబీ తనిఖీలు...

గతేడాది దసరా పర్యధినిన నుంచి ఇప్పటి వరకు ఉమ్మడి జిల్లాలో పది శాఖలపై ఏసీబీ దాడులు చేసింది. వీటిలో పదమూడు ఘటనల్లో 15 మందిని ఏసీబీ అధికారులు వలవన్నీ పట్టుకొని కలకటాల్లోకి పంపారు. వీటిలో అత్యధికంగా పోలీస్ శాఖపై మూడుసార్లు దాడులు చేసి ఓ డిఎస్సీ, ఓ సీబి, ఇద్దరు ఎస్సెలు, ఒక కానిస్టేబుల్ను రెడ్ హ్యాండెడ్ గా పట్టుకున్నారు. రెవెన్యూ శాఖలో సైతం మూడుసార్లు దాడులు చేసి ముగ్గురిని అదుపులోకి తీసుకున్నారు. మిగిలిన వాటిలో ఇద్దరు పంచాయతీ కార్యదర్శులు, ఒక విద్యుత్తు, మిషన్ భగీరథ, పౌర సరఫరాలు, అటవీ, మత్స్యశాఖ అధికారులను ఏసీబీ అధికారులు అరెస్టు చేశారు. ఈ ఏడాది ఏప్రిల్ 4న సూర్యాపేట జిల్లాలోని ఎస్సీ బావికల వసతి గృహాన్ని ఆకస్మిక తనిఖీ చేసిన ఏసీబీ అధికారులు అందులో సమయపాలన, తదితర అంశాలపై ప్రభుత్వానికి నివేదిక వంపగా గతేడాది డిసెంబరు 4న వాడపల్లి అంతరాష్ట్ర సరిహద్దు వద్ద ఆకస్మిక తనిఖీలు నిర్వహించి రూ.86,600 నగదు స్వాధీనం



చేసుకున్నారు. ఈ ఏడాది జనవరి, మే, జూన్, ఆగస్టు నెలల్లో రెండు చొప్పున ఏసీబీ కేసులు నమోదు కాగా ఫిబ్రవరి, మార్చి, ఏప్రిల్, జూలై, సెప్టెంబరులో ఒకటి చొప్పున కేసులు నమోదయ్యాయి. **ఇలా ఫిర్యాదు చేయండి..** ఏ శాఖలోని సిబ్బంది, అధికారులు సేవలు అందించేందుకు దబ్బు డిమాండ్ చేస్తే తక్షణమే ఏసీబీ అధికారులను సంప్రదించవచ్చు. ఫిర్యాదు చేసిన వారి వివరాలను గోప్యంగా ఉంచుతారు. బాధితులు 1064 టోల్ ఫ్రీ నంబర్ కు ఫోన్ చేసి సమస్యను వివరించవచ్చు 94404 46106 వాట్సాప్ నంబర్ కు వివరాలు పంపించవచ్చు. సామాజిక మాధ్యమాల్లోని ఏసీబీ పేజీల్లో సైతం ఫిర్యాదు చేయవచ్చు.

పేట.. ఆయిల్ పామ్ సాగులో మేటి..

అశ్వారావుపేట: ఆయిల్ పామ్ తోటల విస్తరణలో దేశంలో తెలంగాణ రాష్ట్రం అగ్రభాగాన కొనసాగుతోంది. తెలంగాణ రాష్ట్రం అశ్వారావుపేట వైపు చూస్తోంది. ఐదేళ్లలో ఎన్నడూ లేని రీతిలో రైతులు ఆయిల్ పామ్ తోటలు వేసేందుకు ముందుకు వస్తున్నారు. కేంద్ర ప్రభుత్వం చేపట్టిన నేషనల్ మిషన్ ఆన్ ఎడిబుల్ ఆయిల్స్ (ఎన్ఎంఈఎ) పథకంలో భాగంగా దేశంలో వివిధ రాష్ట్రాలకు 2021 నుంచి ఐదేళ్ల కాలానికి 3.22 లక్షల హెక్టార్ల తోటల విస్తరణ లక్ష్యాలు నిర్దేశించారు. తెలంగాణకు 1,24,300 హెక్టార్లలో ఆయిల్ పామ్ సాగు లక్ష్యం నిర్దేశించారు. 78,869 (1,97,172.5 ఎకరాలు) హెక్టార్ల సాగుతో రాష్ట్రం ముందువరుసలో ఉంది. తెలంగాణలో ఉమ్మడి ఖమ్మం జిల్లాలో ఆయిల్ పామ్ అత్యధికంగా సాగువుతోంది. అందులో 70 శాతం అశ్వారావుపేట నియోజకవర్గంలోని రైతులే ఆయిల్ పామ్ తోటలు పెంచుతున్నారు.

ఈ ఏడాది 4,700 ఎకరాలే.. ఈ ఏడాది అశ్వారావుపేట నియోజకవర్గంలోనే సుమారు 1,600 మంది రైతులు 4,700 ఎకరాలలో ఆయిల్ పామ్ తోటలు వేశారు. ఈ ఏడాది ప్రారంభం నుంచి ఆయిల్ పామ్ గెలలకు రూ.17 వేల నుంచి రూ.21 వేలు ధర పలకటం, ప్రస్తుతం రూ.19,107 ఉండటంతో రైతులు ఉత్సాహంగా ముందుకు వస్తున్నారు. మంత్రి తుమ్మల నాగేశ్వరరావు 'స్మార్టీటుడే'తో మాట్లాడుతూ.. 'దేశంలో తెలంగాణ ముందుండాలని, తెలంగాణలో ఉమ్మడి ఖమ్మం జిల్లా, అందులో అశ్వారావుపేట ముందుండాలనేదే తన ఆకాంక్ష అని తెలిపారు. ఇదే స్ఫూర్తితో రైతులకు లానుకు రూ.25,000 ధర వచ్చేలా కృషి చేస్తున్నట్లు వివరించారు.

రామాలయం పేసీతి ధర్మ తగ్గింపు

భద్రాచలం: ఇది భక్తులకు తీపి కబురు. భద్రాచలం శ్రీసీతారామచంద్రస్వామి వారిని దర్శించుకునేందుకు వచ్చి వసతి కోసం ఆశ్రయస్తే గదుల ధరలు తగ్గించి సత్కాలన కేటాయిస్తున్నారు. ఈ కొత్త విధానం సోమవారం అమల్లోకి వచ్చింది. రోజూ పదుల సంఖ్యలో యాత్రికులు వసతి పొందుతున్నారు. అన్ని రకాలుగా 150 గదులు ఉండగా ఏడాదికి రూ.1.40 కోట్ల ఆదాయం సమకూరుతుంది. శ్రీరామసేవలు, ముక్కోటి ఏకాదశి, హనుమజ్జయంతి వంటి ఉత్సాహకుల సందడి కనిపించే వాటిలో వసతి విభాగం ముందు వరుసలో ఉంటుంది. సీజన్లో నెలకు రూ.10 లక్షలకు పైగా ఆదాయం సమకూరుతుంది.

సాహస్య భక్తులకు ఊరట

కేంద్ర ప్రభుత్వం జీఎస్టీని 12 శాతం నుంచి 5 శాతానికి తగ్గించడంతో రామాలయంలో పెనుపార్శులు చోటుచేసుకున్నాయి. కొత్త నిబంధనల ప్రకారం రూ.1000కి పైగా రోజువారీ అడ్డె ఉన్నవాటికి పన్ను వర్తిస్తుంది. ఏసీ లేని 90 గదులకు జీఎస్టీ పూర్తిగా రద్దయ్యింది. ఇవన్నీ రూ.700 లోపు అడ్డె కావడంతో పన్ను పోటు తగ్గింది. ఇంతకు ముందు రూ.672 ఉన్న గది అడ్డె ఇప్పుడు రూ.600 అయింది. రూ.448 ఉన్న విభాగం రూ.400లకే లభిస్తుంది. ఏసీ గదులను 5 శాతం జీఎస్టీతో కేటాయిస్తున్నారు. ఇప్పటి వరకు రూ.1,120కి కేటాయించిన ఏసీ గది ప్రస్తుత ధర రూ.1,050. ఇది సాహస్య భక్తులకు సంతోషం కలిగిస్తుంది. **నిత్యావసర సరకులపై దృష్టి**

రామాలయంలో వార్షిక ఆదాయం రూ.80కోట్ల మేర ఉండగా సంవత్సరానికి 24లక్షల మంది దర్శించుకుంటున్నారు. అన్నదానంతో పాటు ప్రసాదాల తయారీ ఇతర అవసరాలకు బియ్యం, నూనె, పప్పులు, నెయ్యి, పంచదార వంటివి ఏడాదికి రూ.10 కోట్లకు పైగా కొనుగోలు చేస్తున్నారు. హక్కులు పొందిన వ్యాపారులు వీటిని దేవస్థానానికి సరఫరా చేస్తున్నారు. ఇందులో కొన్నింటికి 12శాతం జీఎస్టీ ఉంది. కొత్త విధానం సరకులకూ వర్తించేలా చొరవ చూపుతే ఆస్థాయిలో ఖర్చులను నియంత్రించి దేవుడి ఆదాయం పెంచవచ్చు.

ఈడీ కార్యాలయం విస్తరణ

ఇరుగ్గా ఉన్న తన కార్యాలయాన్ని విస్తరించేందుకు ఈడీ దామోదర్రావు చర్యలు చేపట్టారు. దాతలు, భక్తులు, ప్రముఖులు ఈడీను కలిసేందుకు వస్తే కొంతమందికే ఇందులో చోటు దొరికేది. సరిహద్దు కర్ఫీలు ఉండేవి కాదు. మిగతా వాళ్ళా భాంబర వెలుపల వేచి చూడాల్సి వచ్చేది. ఈ నమస్కను ఈడీ గుర్తించి విస్తరణ విధులను ఇంజనీర్లకు కేటాయించారు.

అధ్వాన రహదారులు.. అధికారులకు కనిపించవా!

సిరిసిల్ల : జిల్లా కేంద్రంగా సిరిసిల్ల పట్టణం రూపుదిద్దుకున్న తర్వాత నివాస గృహాలతో పాటు జనాభా క్రమంగా పెరుగుతోంది. అందుకు అనుగుణంగా మౌలిక సదుపాయాలు సమకూర్చటం కోసం గత ప్రభుత్వ వ్యయంలో రూ.కోట్ల వ్యయంతో అధికారుల పట్టణ నలుమూలల సీసీ రోడ్లు నిర్మించారు. నాణ్యత లోపమో.. నిర్వహణ నిర్లక్ష్యమో తెలియదు గానీ ప్రస్తుతం అంతర్గత రోడ్లు అధ్వానంగా మారాయి. కొంత కాలానికే ఎక్కడికక్కడ గుంతలు ఏర్పడుతున్నాయని స్థానికులు వాపోతున్నారు. జనావాసాలు, కార్యకవాడల్లో వరదనీరు నిలిచి గుంతలు ఏర్పడుతున్నాయి. కంకర తేలి ప్రమాదకరంగా



మారుతున్నాయి. దీంతో వాహనదారులు ప్రమాదాల బారిన పడుతున్నారు. వర్షాలకు దెబ్బతిన్న రోడ్లకు మున్సిపల్ అధికారులు కనీసం మరమ్మతులు(ప్యాచ్ వర్క్) చేయటం లేదని పట్టణవాసులు ఆవేదన వ్యక్తం చేస్తున్నారు. పట్టణంలో ఎక్కడ చూసిన ధ్వంసమైన రోడ్ల దర్శనమిస్తున్నాయి. ఈ ప్రాంతాల్లో ఎక్కువగా ప్రమాదాలు పాత బస్టాండ్ నేతన్న కూడలి నుంచి వెంకంపేట ప్రభుత్వ పాఠశాల వరకు 40 అడుగులు రోడ్డును విస్తరించారు. పాఠశాల సమీపంలో వర్షపు నీరు నిలిచి రోడ్డుపై భారీ గుంతలు ఏర్పడ్డాయి. ఈ దారి గుండానే మొదటి బైపాస్ రోడ్డు, ఆపైరల్ పార్కు వైద్య కళాశాల, రెండు పడక గదుల సముదాయాలకు వెళ్తారు. దీంతో ఈ రోడ్డుపై రద్దీ అధికంగా ఉంటుంది. వాహనదారులు, బాటసారులు తరచూ ప్రమాదాలకు గురవుతున్నారు. 21వ వార్డు గణేష్ నగర్ లో ప్రధాన మురుగు కాలువపైన వేసిన సీసీ రోడ్డు ఇటీవల వర్షాలకు కుంగింది. దీంతో రాత్రి సమయంలో కనిపించకపోవటంతో వాహనదారులు, బాటసారులు ప్రమాదాలకు గురవుతున్నారు.

మెట్రోకు 3 ప్రతిష్ఠాత్మక పురస్కారాలు

హైదరాబాద్: హైదరాబాద్ మెట్రో రైల్ లిమిటెడ్ ని మూడు ప్రతిష్ఠాత్మక పురస్కారాలు పరించాయి. దిల్లీలో ఈ నెల 19న 'ఈటీ నౌ ఇన్ ఫ్రా ఫోకస్ సమ్మిట్' కార్యక్రమంలో వీటిని ప్రధానం చేశారు. ఈ మేరకు మెట్రో రైల్ సంస్థ ఓ ప్రకటనలో వెల్లడించింది. ప్రభుత్వ-ప్రైవేటు భాగస్వామ్యం(పీపీఎ)- ఎడిటిరియల్ ఛాయిస్ ప్రాజెక్ట్ ఆఫ్ ది ఇయర్



పురస్కారాన్ని ఎల్ అండ్ టీ మెట్రో రైల్ ఎండ్, సీఈవో కేవీబీ రెడ్డి అందుకున్నారు. దీంతో పాటు 'ఎక్సలెన్స్ ఇన్ ఎనర్జీ మేనేజ్మెంట్' 26వ జాతీయ పురస్కారం, 53వ జాతీయ క్రెజెన్ కాంపీటిషన్ లో 'రింగ్ మెయిన్ పవర్ సెట్ సిస్టమ్ విత్ ఇంటెలిజెంట్ జీబిఎస్ ప్యావల్ రీడిస్ట్రిబ్యూషన్' ప్లాటినం అవార్డును మెట్రో సొంతం చేసుకుంది.

ఆశాపహుల్లో ఉత్కంఠ

భువనగిరి: స్థానిక సంస్థల ఎన్నికల సందడి జోరందుకుంది. ఎప్పుడెప్పుడా అని ఎదురు చూస్తున్న ఆశాపహుల కోరిక నెరవేరనుంది. ఓటరు జాబితా కూర్పు, అధికారులు రాజకీయ పక్షాలతో సమావేశాలు, పోలింగ్ కేంద్రాల పరిశీలన తదితర అంశాలన్నీ కొలిక్కి వచ్చినట్లు తెలుస్తోంది. తాజాగా గ్రామాల్లో వార్డు సభ్యులు మొదలు సర్పంచి, జడ్పీటీసీ, ఎంపీటీసీ సభ్యుల రిజర్వేషన్లు చేపట్టాలని ఆదేశాలు జారీ అయ్యాయి. ఒకటి రెండు రోజుల్లో ఈ ప్రక్రియ పూర్తి చేయాలని సూచించడంతో అధికారుల్లో హడావిడి మొదలైంది. బీసీలకు 42 శాతం రిజర్వేషన్ అమలు చేయనుండటంతో సర్వత్రా ఆసక్తి నెలకొంది. రొటేషన్ పద్ధతిలో రిజర్వేషన్లు కేటాయించనుండటంతో కొత్తగా ఏ స్థానం ఎవరికి రిజర్వు అవుతుందనే విషయంలో ఉత్కంఠ నెలకొంది. సమాచారమంతా హైదరాబాద్ నుంచే ప్రస్తుతం సమాచారమంతా హైదరాబాద్ ఉన్నతాధికారుల నుంచే రానుంది. బీసీ డెడికేటెడ్ కమిషన్ ఆధ్వర్యంలో చేపట్టిన సామాజిక, ఆర్థిక, కుల గణనలో ఉన్న బీసీ జనాభా వివరాలు, ఎస్సీ, ఎస్టీ జనాభా సమాచారం, వార్డులు, సర్పంచులు, ఎంపీటీసీలు, జడ్పీటీసీ స్థానాల వారీగా సమాచారం ఇవ్వనున్నారు. ఆ లెక్కల ఆధారంగా రిజర్వేషన్ చేపట్టనున్నారు. రొటేషన్ పద్ధతిలో సీట్లు కేటాయించనున్నారు. గత ఎన్నికల్లో ఉన్న రిజర్వేషన్ కేటగిరీ ఈ సారి ఉండనట్లు తెలుస్తోంది. అందుకే రిజర్వేషన్లు మొదటి నుంచీ దడ పుట్టిస్తున్నాయి. ఇప్పటికే సేవా కార్యక్రమాలు.. జిల్లాలోని ఆయా ప్రాంతాల్లో స్థానిక సంస్థల ఎన్నికల్లో పాల్గొనే ఆశాపహులు గత కొంతకాలంగా ఫ్రాండ్లెష పేర, వ్యక్తులపేర పలు సేవా కార్యక్రమాలు చేపడుతున్నారు. ధన, పన్ను, సదుపాయాల రూపేణా సహకారాలు అందిస్తూ ప్రజల్లో నిత్యం ఉండేలా చూసుకుంటున్నారు. తాజాగా రిజర్వేషన్ల అంతం తెరమీదకి రావడంతో పడవులు ఆశిస్తున్న వారు ఆందోళన చెందుతున్నారు. గతంలో పలు దఫాలుగా వచ్చిన రిజర్వేషన్లు జెరీబా పేసుకుంటూ అనుయాయులతో లెక్కలు వేసుకుంటున్నారు. దసరా తర్వాత ఈ విషయంలో మరింత స్పష్టత వచ్చే అవకాశాలు కనిపిస్తాయని రాజకీయ విశ్లేషకులు భావిస్తున్నారు. జిల్లా వివరాలు.. గ్రామ పంచాయతీల సంఖ్య : 428 ఎంపీటీసీ స్థానాలు : 178 ఎంపీటీ, జడ్పీటీసీ స్థానాలు : 17 పోలింగ్ కేంద్రాలు : 1001

తాలి రాజు ధరల తగ్గింపు అంతంతే!



కరీంనగర్ : వంట సామగ్రి నుంచి ఎలక్ట్రానిక్ వస్తువుల వరకు జీఎస్టీ తగ్గిస్తూ కేంద్రం తీసుకున్న నిర్ణయం అన్ని వర్గాల్లో సంతోషం నింపింది. వివిధ ఖాబుల్లో మార్పులు చేయడంతో ధరల తగ్గింపుపై మధ్య తరగతి జీవులు గంపెడాశలు పెట్టుకున్నారు. సంస్కరణలతో చాలా వస్తువులు సున్నా పన్ను పరిధిలోకి రావడం లేదా 5 శాతానికి తగ్గించడం వినియోగదారుడికి ప్రయోజనకరంగా మారింది. జీఎస్టీ 2.0లో మొత్తంగా 375 రకాల ఉత్పత్తుల ధరలు తగ్గుతున్నాయి. కాగా ప్రభుత్వం ప్రకటించినట్లుగా సత్తరమే ఇవి అమలు లోకి రావాల్సి ఉండగా మొదటి రోజు నాలుగు జిల్లాల్లో వాహనాల ధరలు మినహా" ఎలక్ట్రానిక్, నిత్యావసర సరకుల అమ్మకాలు పాత ధరలతోనే కొనసాగాయి. ప్రస్తుత నిల్వలకు పాత ఖాబులే వర్తిస్తాయని, కొత్త విచ్చాక ధరలు తగ్గతాయంటూ పలు చోట్ల బడా వ్యాపారులు జీఎస్టీ విషయంలో దాటవేత ధోరణి ఆవలంబించారు. ఇదీ పరిస్థితి పెద్ద దుకాణాల్లో కొందరు మాత్రమే మార్పులతో కూడిన జీఎస్టీ, సీఎస్టీ వివరాలతో బిల్లులు ఇవ్వడం కనిపించింది. కొందరు పెద్ద వ్యాపారులు ఇంకా నిర్ణయం తీసుకోకుండా అమ్మకాల్లో దాటవేత ధోరణి చూపించారు. టీవీలపై ఖాబు 28 నుంచి 18 శాతానికి తగ్గనుండటంతో వినియోగదారులు వేచి చూడాలని భావించారు. చాలా మంది వస్త్ర వ్యాపారులు బిల్లుల్లో జీఎస్టీ లేకుండానే వ్యాపారాలు సాగిస్తుండటం గమనార్హం. చిన్న దుకాణాలు, వ్యాపారులు ధరల విషయంలో ఎలాంటి తగ్గింపు లేకుండానే వస్తువులు విక్రయించారు. కొత్త స్టాక్ వచ్చిన తరువాత మార్పులు కనిపిస్తాయని పలు చోట్ల వ్యాపారులు భావోటంగానే చెబుతున్నారు. ప్రతి నెలా రూ.10 కోట్ల మేర అట్టి

వేతన వెతలు



ధర్మపురి : పల్లెల్లో పారిశుధ్య కార్యకులను సమస్యలు వెంటాడుతున్నాయి. వీరికి ప్రభుత్వం నెల నెలా వేతనాలు చెల్లించకపోవడంతో తీవ్ర ఇబ్బందులకు గురవుతున్నారు. ఒక్కో గ్రామ పంచాయతీలో కార్యకులకు మూడు నుంచి నాలుగు నెలల వేతనాలు అందాల్సి ఉంది. బతుకమ్మ, దసరా పండగల నేపథ్యంలో అయినా వేతనాలు చెల్లించాలని కోరుతున్నారు. అనారోగ్యబారిన..గ్రామ పంచాయతీల్లో పని చేసే కార్యకులకు గౌరవాలు, బూట్లు, మాస్కులు, సబ్బులు నెలనెలా పంపిణీ చేయాల్సి

ప్రయాణం.. జర పైలం



కోరుట్ల: కోరుట్ల నియోజకవర్గంలోని రహదారులు అధ్వానంగా మారి.. ప్రయాణికుల ప్రాణాలు పోతున్నా సంబంధిత శాఖ అధికారులు నిర్లక్ష్యం వహిస్తున్నారు. ప్రమాదాలు జరిగే ప్రదేశాల్లో హెచ్చరిక బోర్డులు, రోడ్డుతీరువైపులా పెరిగిన పిచ్చిమొక్కలు, గడ్డిని తొలగించడంలేదని మండిపడుతున్నారు. రైల్వే వంతెనపై పట్టించేది? పట్టణంలోని అయిలాపూర్ రోడ్డులోని రైల్వే వంతెన ప్రమాదకరంగా మారింది. సుమారు అర కిలోమీటరు పొడవున్న రైల్వే వంతెన 'యూ' ఆకారంతో ఉంది. వంతెనపైనున్న మలుపులు ఎదురుగా వచ్చే వాహనాలకు కనిపించకుండా ఉన్నాయి. హెచ్చరిక బోర్డులు, సిగ్నల్ వ్యవస్థ, ఇతర రక్షణ గీతలను ఏర్పాటు చేయకపోవడంతో.. తరచూ ప్రమాదాలు జరుగుతున్నాయి. డివైడర్లు కరవై.. ప్రమాదాలకు నెలకై పట్టణ పరిధిలోని వెంకట్రావుపేట నుంచి ఆరపేట వరకు జాతీయ రహదారిపై తరచూ ప్రమాదాలు చోటు చేసుకుంటున్నాయి. పలుచోట్ల మలుపులు, గుంతలతో ఆందోళనకరంగా ఉంది. వెంకట్రావుపేట, ఆరపేట శివారుల్లో ఇటీవల జరిగిన ప్రమాదాల్లో పలువురు ప్రాణాలు కోల్పోయారు. డివైడర్లు నిర్మించడంలో అధికారులు నిర్లక్ష్యంగా

వ్యవహరిస్తున్నారు. పట్టణం నుంచి వెల్లుల్ల వరకు ఉన్న రహదారిపై తరచూ ప్రమాదాలు చోటుచేసుకుంటున్నాయి. మేడిపల్లి శివారు జాతీయ రహదారి.. ఇబ్రహీంపట్నం, న్యూస్టుడే: ఇబ్రహీంపట్నం పోలీస్ స్టేషన్ పరిధి వేడిపల్లి శివారులోని జాతీయ రహదారిపై ప్రమాదాలు జరుగుతున్నాయి. రహదారిపైనున్న మలుపు కారణంగా ఎదురుగా వచ్చే వాహనాలకు కనిపించకపోవడంతో అదుపు తప్పుతున్నాయి. 'ఎస్' ఆకారం రోడ్లతో.. నిరికొండ-ఏభీన్ పూర్ శివారులోని ఎస్సార్ పూర్వ ప్రధాన కాలువ వద్దనున్న ఎస్ ఆకారంలోని రహదారి అత్యంత ప్రమాదకరంగా మారింది. 'ఎస్' ఆకారంలో మలుపులతో ఉండటంతో ప్రమాదాలు జరుగుతున్నాయి. నేటికీ పదిమంది.. మల్లాపూర్ శివారులోని 61వ జాతీయ రహదారి పరిధిలోనున్న రోడ్డును బాగు చేయాలని పలుమార్లు ప్రజాప్రతినిధుల దృష్టికి తీసుకెళ్లినా ఎలాంటి చర్యలు చేపట్టడంలేదు. కొన్నేళ్లుగా ఈ మలుపు రోడ్డు వద్ద జరిగిన ప్రమాదంలో పది మంది మృత్యువాత పడడం.. అనేక మంది గాయాలపాలయ్యారు. ఈ రోడ్డును సరిచేయాలని అధికారులకు ఎన్నిసార్లు విన్నవించినా పట్టించుకోవడంలేదు.

బడిలో.. విలువల పాఠం

రాజపేట: ఇంటర్ కళాశాల స్థాయిలోనే విద్యార్థులకు విలువలతో కూడిన విద్యను అందించేందుకు ఉన్నత విద్యాశాఖ పరంగా ఇప్పటికే పలు విధానాలు అవలంబిస్తుంది. తాజాగా ప్రభుత్వం పాఠశాల విద్యార్థులకు విలువలతో కూడిన విద్యపై అవగాహన కల్పించేందుకు టీ-శాట్ ఛానల్ ద్వారా ప్రసారాలు చేపట్టింది. వచ్చే డిసెంబరు వరకు కూడా ఈ కార్యక్రమాలు నిర్వహించనున్నారు. గత ప్రాథమిక, మధ్యాహ్నం 2.30 గంటలకు ఉన్నత పాఠశాల విద్యార్థులకు విలువల విద్య మొదటిరోజు కార్యక్రమాన్ని పాఠశాల విద్యాశాఖ ముఖ్య కార్యదర్శి యోగితా రాణా టీశాట్ వేదికగా ప్రారంభించారు. వారంలో ఒకరోజు ప్రసారం.. ప్రాథమిక స్థాయి నుంచే విద్యార్థుల్లో నైతిక విలువలు, నిజాయతీ పెంచేందుకు టీశాట్ వేదికగా వారంలో ఒకరోజు ప్రధానంగా 45 నిమిషాల పాటు ప్రసారం ఉంటుంది. ప్రాథమిక తరగతుల విద్యార్థులకు 1.10 నుంచి 1.50 గంటల వరకు, ఉన్నత తరగతుల వారికి మధ్యాహ్నం 2.55 నుంచి 3.35 గంటల వరకు ప్రసారాలు ఉంటాయి. షెడ్యూలు వివరాలు: మొదటి ప్రసారం ఈ నెల 18న జరగగా, తదుపరి అక్టోబరు 9, 16, 23, 30, నవంబరు 6, 20, 27, డిసెంబరు 4, 11, 18, 29 వరకు టీ-శాట్ ద్వారా ఈ విలువల విద్య ప్రసారాలు ఉంటాయి. జిల్లా సమాచారం.. మొత్తం పాఠశాలలు : 679 విద్యార్థుల సంఖ్య : 55,641



18 రకాల అంశాలతో కరదీపికలు.. టీ-శాట్ 1 నుంచి 10వ తరగతి వరకు చదువుతున్న విద్యార్థుల కోసం పాఠ్య ప్రణాళికలు రూపొందించింది. పాఠశాల స్థాయిలో 18 రకాల ప్రధాన విలువలపై అవగాహన కల్పించనున్నారు. ప్రాథమిక, ప్రాథమికోన్నత పాఠశాల విద్యార్థులకు సంకల్పమే విజయానికి కీలకం, జీవిత లక్ష్యాన్ని తెలుసుకోవడం, నిజాయతీ, కృతజ్ఞత, తల్లిదండ్రులు, ఉపాధ్యాయులను గౌరవించడం, భాగస్వామ్యం, సంరక్షణ, క్రమశిక్షణ, విలువలు, ఓపిక, కరుణ, తోటిపిల్లలతో ప్రవర్తన తదితర అంశాలు బోధనలో ఉంటాయి. ఉన్నత తరగతుల వారికి సంతోష రహస్యం, క్రమశిక్షణ, ఆరోగ్యకరమైన అలవాట్లు, జీవనశైలి, ఒత్తిడి నిర్వహణ-సమస్య పరిష్కారం, ఆలోచన, సంఘశక్తి, బాధ్యత, జీవితం విలువైనది తదితర అంశాలుంటాయి. విద్యార్థులకు ఉపయుక్తంగా: చందా రమేష్, ఎంకావ్, రాజపేట-శాట్ ద్వారా ప్రసారమయ్యే అంశాలు విద్యార్థులకు బహుళ ప్రయోజనకరంగా ఉంటాయి. ముఖ్యంగా పాఠశాల స్థాయి నుంచే పిల్లల్లో పరివర్తన వచ్చే అవకాశం ఉంటుంది. పద్దెనిమిది రకాల అంశాలతో కూడిన కరదీపికలను చదువుకోవడంతోపాటు ప్రసారాల వీక్షణంతో విద్యార్థుల్లో మానవత్వం, తోటి వారిపట్ల గౌరవం ఏర్పడుతుంది.

'క్లస్టర్' వాటిగా క్లష్టాలు..!

కొత్తగూడెం: ఇల్లెందు మండలం కొమరారం క్లస్టర్ పరిధిలో 10,500మంది రైతులు 29,352 ఎకరాల్లో పంటలు పండిస్తున్నారు. సాధారణంగా 5వేల ఎకరాల సాగుభూమికి ఒక వ్యవసాయ విస్తరణాధికారి (ఏఈఓ) విధులు నిర్వహించాలి. నిబంధనల ప్రకారం ఈ క్లస్టర్ పరిధిలో అరుగురు ఏఈఓలు ఉండాలి. కానీ ఒక్కరు మాత్రమే పనిచేస్తున్నారు. కొన్నాళ్లుగా యూరియా కోసం 2-3వేల మంది అన్నదాతలు రైతువేదికకు వస్తున్నారు. వారికి సరిపడా యూరియా ఇవ్వటం కత్తిమీర సాములా మారుతోందని ఏఈఓ వాపోతున్నారు. వ్యవసాయ రంగాన్ని బలోపేతం చేసేందుకు గత ప్రభుత్వం క్లస్టర్ వారీగా రైతు వేదికలు నిర్మించి వ్యవసాయ విస్తరణాధికారులను నియమించింది. భద్రాద్రి జిల్లాలో 67 క్లస్టర్లు 67మంది ఏఈఓలు విధులు నిర్వహిస్తున్నారు. సాగును లాభసాటిగా మార్చేందుకు కేంద్ర, రాష్ట్ర ప్రభుత్వాలు అమలుచేస్తున్న పథకాలను డ్లక్ష్యాన్ని అన్నదాతలకు చేరవేయటంలో ఏఈఓలే కీలకపాత్ర. అయితే జిల్లాలో పంటల సాగు విస్తీర్ణానికి సరిపడా క్లస్టర్ లేకపోవటంతో అన్నదాతలు, ఏఈఓలు ఇబ్బందులు ఎదుర్కొంటున్నారు. కొందరిపైనే భారం ఈఏడాది ఖరీఫ్ సీజన్లో భద్రాద్రి జిల్లాలో సుమారు 6.03లక్షల ఎకరాల్లో పంటలు సాగినట్లు వ్యవసాయశాఖ అధికారులు చెబుతున్నారు. ఈలెక్కల ఒక్కోక్లస్టర్ పరిధిలో సగటున 9వేల ఎకరాల్లో రైతులు పంటలు పండిస్తున్నారు. సాధారణంగా 5వేల ఎకరాలకే ఒక క్లస్టర్ ఉండాలి. కొన్ని క్లస్టర్ల పరిధిలో 20వేల ఎకరాలకు పైగా



సాగుభూములు దర్శనమిస్తుండటం గమనార్హం. మరికొన్నింటిలో 1,000 ఎకరాల్లోపు భూములు ఉన్నాయి. అధిక విస్తీర్ణం కలిగిన క్లస్టర్ల పరిధిలో విధులు నిర్వహించే ఏఈఓలపై భారం పడుతోంది. రెవెన్యూ భూమి ప్రామాణికం ఖమ్మం జిల్లాలో 129 క్లస్టర్లు ఉండగా.. భద్రాద్రి జిల్లాలో 67 మాత్రమే ఏర్పాటుచేశారు. క్లస్టర్ ఏర్పాటులో అధికారులు రెవెన్యూ భూమిని ప్రామాణికంగా తీసుకోవటమే ఈ వ్యత్యాసానికి కారణం. ప్రతి 5వేల ఎకరాల సాగుభూమికి ఒక క్లస్టర్, దాని పరిధిలో ఒక రైతువేదిక నిర్మించారు. భద్రాద్రి జిల్లాలో రెవెన్యూ భూమి కంటే ఆర్ఆఫ్ఎల్, పోడు భూములు ఎక్కువగా ఉండటంతో క్లస్టర్ల సంఖ్య తగ్గింది. ప్రభుత్వం పోడు భూములకు పట్టాలివ్వటం, వాటికి పథకాలు వర్తింపజేయటంతో సాగు విస్తీర్ణం ఎక్కువైంది. మంత్రి దృష్టి సాగిస్తే.. భద్రాద్రి జిల్లాలోని సాగుభూమికి అనుగుణంగా క్లస్టర్ల సంఖ్య పెంచాలని ఏఈఓలు కోరుతున్నారు. ఆర్ఆఫ్ఎల్, పోడు పట్టాలను పరిగణనలోకి తీసుకోవాలని విజ్ఞప్తి చేస్తున్నారు. అధిక సాగు విస్తీర్ణం కలిగిన క్లస్టర్ల పరిధిలో పనిభారంతో సతమతమవుతున్నామని చెబుతున్నారు. వ్యవసాయశాఖ మంత్రి తుమ్మల సోమేశ్వరరావు చొరవ తీసుకొని కొత్తగా క్లస్టర్లు ఏర్పాటు చేయాలని కోరుతున్నారు.

ఉద్యోగులకు దసరా కానుక..



హైదరాబాద్, సెప్టెంబర్ 25: దసరా సమరాత్రుల వేళ రేవంత్ రెడ్డి సర్కార్ కీలక నిర్ణయం తీసుకుంది. పలువురు ఉద్యోగులకు దసరా కానుక ప్రకటించింది. అందులో భాగంగా రాష్ట్రంలో భూ భారతి ఫీల్డ్ టెక్నికల్ స్టాఫ్ కు కాంట్రాక్ట్ ఉద్యోగులుగా ప్రభుత్వం గుర్తించింది. దీంతో 708 మంది ఎఫ్టీఎన్ఎస్ ల టీజీటీఎన్ కాంట్రాక్టు ఉద్యోగులుగా మారుస్తూ ప్రభుత్వం నిర్ణయం తీసుకుంది. అలాగే ఆ యా ఉద్యోగుల జీతాలు పెంచుతూ గురువారం ప్రభుత్వం ఆదేశాలు జారీ చేసింది. ఈ నేపథ్యంలో కాంట్రాక్ట్ ఉద్యోగులు అసోసియేషన్ గౌరవ అధ్యక్షుడు కొనగాల మహేష్ స్పందిస్తూ.. సీఎం రేవంత్ రెడ్డికి ధన్యవాదాలు తెలిపారు.



నితిన్ గడ్కరీతో కిషన్ రెడ్డి భేటీ.. ఆ అంశంపై కీలక చర్చలు..

ఢిల్లీ: కేంద్ర రోడ్డు, రహదారుల శాఖ మంత్రి నితిన్ గడ్కరీని కేంద్రమంత్రి కిషన్ రెడ్డి మర్యాదపూర్వకంగా కలిశారు. ఈ నేపథ్యంలో ఆయనతో తెలంగాణ రాష్ట్ర రోడ్డు, రహదారుల నిర్మాణంపై చర్చించినట్లు చెప్పారు. తెలంగాణలో 33 జిల్లాల రహదారులను జాతీయ రహదారులకు అనుసంధానం చేసే విధంగా నిర్మాణాలు జరుగుతున్నాయని ఆయన పేర్కొన్నారు. ఈ సందర్భంగా ఆయన మీడియాతో మాట్లాడారు. ఈ రహదారుల నిర్మాణంలో రోడ్డు సేఫ్టీ ప్రధాన భూమిక పోషిస్తుందని స్పష్టం చేశారు. దేశ అభివృద్ధికి జాతీయ రహదారుల పాత్ర కీలకంగా ఉంటుందని వివరించారు. విజయవాడ, బెంగుళూరు, నాగపూర్, బాంబే వంటి అన్ని రాష్ట్రాలకు అద్భుతంగా జాతీయ రహదారులు ఏర్పాటు చేశారని కిషన్ రెడ్డి గుర్తు చేశారు. తెలంగాణ రాష్ట్రంలో జాతీయ రహదారుల ఏర్పాటు ద్వారా వెనుకబడిన గ్రామాలు అభివృద్ధి చెందుతున్నాయని తెలిపారు. సెంట్రల్ రోడ్ ఇన్ ఫ్రాస్ట్రక్చర్ ఫండ్ అధ్వర్యంలో 34 ప్రాజెక్టులు నిర్వహిస్తున్నట్లు చెప్పారు. 422 కిలోమీటర్ల రోడ్లను రూ. 868 కోట్ల వ్యయంతో నిర్మాణం చేపట్టనున్నట్లు వివరించారు. సిరోపం టు మహదేవ్ పూర్ సెక్టర్ నేషనల్ హైవేను 17 కిలోమీటర్లలో రూ. 163 కోట్ల వ్యయంతో నిర్మాణం చేపడుతున్నాయని పేర్కొన్నారు. గౌరెల్లి టు వలిగొండ హైవేను 42 కిలోమీటర్లకు రూ. 690.33 కోట్లతో నిర్మాణం చేపట్టినట్లు చెప్పారు. 4 లైన్ల హైవే నిర్మాణం నల్గొండ టౌన్ నుంచి నకిరేకల్ టు నాగార్జున సాగర్ వరకు 14 కిలోమీటర్ల మేర రూ. 516.17 కోట్ల వ్యయంతో నిర్మిస్తున్నట్లు స్పష్టం చేశారు. ఐకానిక్ ట్రిడ్డి (కృష్ణానది సోమశిల) 13.4 కిలోమీటర్లను రూ. 436 కోట్ల వ్యయంతో చేపడుతున్నాయని కేంద్రమంత్రి కిషన్ రెడ్డి వెల్లడించారు.



హైదరాబాద్: కాశీశ్వరం అంశంలో సీనియర్ ఐఏఎస్ అధికారిణి స్మితా సభర్తాల్కు హైకోర్టులో ఊరట లభించింది. జస్టిస్ పీసీ ఘోష్ కమిషన్ నివేదిక ఆధారంగా ఆమెపై చర్యలు తీసుకోవద్దని ఉన్నత న్యాయస్థానం ఆదేశించింది. కాశీశ్వరం అంశంపై జస్టిస్ పీసీ ఘోష్ కమిషన్ ఇచ్చిన నివేదికను స్మితా సభర్తాల్కు హైకోర్టులో సవాల్ చేశారు. నోటీసుల జారీ, వాం

స్థానిక సంస్థల ఎన్నికలకు పార్టీ క్రేణులు సిద్ధంగా ఉండాలి: కేటీఆర్

హైదరాబాద్: స్థానిక సంస్థల ఎన్నికలకు పార్టీ క్రేణులు సిద్ధంగా ఉండాలని భారత రాష్ట్ర సమితి కార్యనిర్వాహక అధ్యక్షుడు కేటీఆర్ సూచించారు. పార్టీ నేతలతో కేటీఆర్, హరీశ్ రావు బెలికాన్సరెన్స్ నిర్వహించారు. క్రేతస్థాయిలో సన్నాహక సమావేశాలు ఏర్పాటు చేయాలని నియోజకవర్గ ఇన్ ఛార్జ్ లను ఆదేశించారు. ఎన్నికలు ఎప్పుడు వచ్చినా సిద్ధంగా ఉండాలని నేతలకు దిశానిర్దేశం చేశారు. అందరితో మమకెమ్మ ఉండే గెలుపు గుర్రాలకు పోటీకి అవకాశం కల్పించేలా చూడాలని సూచించారు. రాష్ట్రంలోని కాంగ్రెస్ ప్రభుత్వంపై ప్రజల్లో వ్యతిరేకత ఉందని.. ప్రజలు భారత రాష్ట్ర సమితి, కేటీఆర్ వైపు ఎదురు చూస్తున్నారన్నారు. హామీలు అమలు చేయకపోవడం, ప్రభుత్వ వైఫల్యాలు, స్థానిక సమస్యల్ని ప్రజల్లోకి తీసుకెళ్లాలన్నారు. పల్లె ప్రగతి పేరిట గ్రామీణ ప్రాంతాల్లో భారత రాష్ట్ర సమితి హయాంలో చేసిన కార్యక్రమాలు, వాటి ఫలితాలు.. ఇప్పుడు పల్లెల్లో పరిస్థితిని కూడా ప్రజల దృష్టికి తీసుకెళ్లాలని వివరించారు. బతుకమ్మ పండుగకు కూడా రాష్ట్ర ప్రభుత్వం సరైన ఏర్పాట్లు చేయలేదని, తెలంగాణ సంస్కృతి

స్థానిక ఎన్నిక.. కాంగ్రెస్ కన్యూజన్ లో ఉంటుంది.. రఘునందన్ రావు సెటైర్లు

సిద్దిపేట, సెప్టెంబర్ 25 : స్థానిక సంస్థల ఎన్నికలపై కాంగ్రెస్ ప్రభుత్వం దోబూచులాడుతోందని బీజేపీ మెడకే పార్లమెంట్ సభ్యులు మాధవనేని రఘునందన్ రావు విమర్శించారు. 20నెలల కాంగ్రెస్ ప్రభుత్వ పాలనలో ఏం చేయాలో అర్థం కాని కన్యూజన్ లో ఉందని ఎద్దేవా చేశారు. పదేళ్ల బీఆర్ఎస్ పాలనలో అసమర్థతను, అవినీతిని, కుటుంబ పాలనను ఎండగడుతామని కాంగ్రెస్ చెప్పి అధికారంలోకి వచ్చిందని.. కానీ ఏం చేస్తోందని ప్రశ్నల వర్షం కురిపించారు. లక్ష కోట్లు కేసీఆర్ కుటుంబం నుంచి కక్కించి పేద ప్రజలకు అందిస్తామని కాంగ్రెస్ చెప్పలేదా అని ప్రశ్నించారు. నేడు డబ్బులు లేదని సంక్షేమ పథకాలు ఇప్పటికీ దుస్థితికి రేపం తెచ్చి ప్రభుత్వం చేరిందని ఆరోపించారు. పదేళ్ల బీఆర్ఎస్ పాలనలో దోసుకున్న సొంతంలో లేదని మండిపడ్డారు ఎంపీ రఘునందన్ రావు. బీఆర్ఎస్ నేతలు మీడియాను మేనేజ్ చేసి పోటీకి వచ్చింది మాట్లాడుతున్నారని ద్వేషమెత్తారు. ఇవాళ(గురువారం) సిద్దిపేట జిల్లా బీజేపీ కార్యాలయంలో పండిట్ దీనదయాల్ జయంతి సందర్భంగా ఆయన చిత్రపటానికి పూల మాల వేసి నివాళులు అర్పించారు. ఈ సందర్భంగా మీడియాతో రఘునందన్ రావు మాట్లాడారు. వర్షాలు బాగా కురిశాయని.. ఒక దశలో వానలు ఆగాలని అన్నదాతలు కోరుతున్నారని చెప్పుకొచ్చారు. ప్రకృతి, పర్యావరణం ప్రకటిస్తోందని తెలిపారు. మనుషుల ప్రవర్తన మారి మంచి బుద్ధి ప్రసాదించాలని సవరాత్రుల సందర్భంగా కనక దుర్గమ్మను కోరుకున్నారని పేర్కొన్నారు. దేశంలో జాతీయ రహదారులు తప్పా మిగతా రహదారులపై కనీసం కారు వెళ్లే పరిస్థితి లేదని తెలిపారు ఎంపీ రఘునందన్ రావు. నేల రోజులుగా కురుస్తున్న భారీ వర్షాల వల్ల రోడ్లు గుంతల మయంగా మారాయని వెల్లడించారు. దసరా సెలవుల కోసం ఊరు వెళ్లిన ఉపాధ్యాయులను ఉద్యోగం చేయాలని ఎందుకు అధికారులు కోరుతున్నారని నిలదీశారు. 42శాతం టీసీ రిజర్వేషన్లు ఇస్తామని కాంగ్రెస్ ప్రభుత్వం చెబుతోందని.. ఇప్పటికీ కూడా అందుకు సంబంధించిన జీవో ఎందుకు పాస్ చేయలేదని ప్రశ్నల వర్షం కురిపించారు. ఈ జీవోపై ఎవరూ కోర్టుకి వెళ్లాలి తెల్లని పరిస్థితిలో ఉద్యోగులను దసరా సెలవుల్లో కూడా పని చేయించడం సరికాదని చెప్పుకొచ్చారు. దసరా సెలవుల్లో కూడా ఉద్యోగులతో ప్రభుత్వం పని చేయిస్తోందని.. ఈ ఆలోచనను వీరమంచుకొలని కోరారు.



సాహితీ ఇన్ ఫ్రా కేసులో కీలక మలుపు.. ఈడీ విచారణకు జగపతిబాబు

హైదరాబాద్: నటుడు జగపతిబాబు ఎన్ ఫోర్స్ మెంట్ డైరెక్టరేట్ ఎదుట హాజరయ్యారు. జగపతి బాబుని నాలుగు గంటలపాటు ఈడీ అధికారులు విచారించినట్లు సమాచారం. సాహితీ ఇన్ ఫ్రా కేసులో ఆయన్ను ఈడీ విచారణకు పిలిచింది. సాహితీ తరపున పలు ప్రకటనలో నడించిన జగపతిబాబుకు, సాహితీ కంపెనీకి మధ్య ఆర్థిక లావాదేవీలు జరిగాయన్న ఆరోపణల మధ్య ఈడీ విచారించింది. సాహితీ లక్ష్మీనారాయణ కంపెనీ అకౌంట్ లో నుంచి జగపతిబాబుకు నగదు బదిలీ అయినట్లు గుర్తించినట్లు అధికారులు తెలిపారు. పెద్ద మొత్తంలో డబ్బులు బదిలీ అయినందున ఆయన్ను పిలిచి విచారించినట్లు వెల్లడించారు. జగపతిబాబుకు సాహితీ నుంచి వచ్చిన డబ్బులకు సంబంధించి సమాచారం తెలుసుకున్నామని అధికారులు స్పష్టం చేశారు. సాహితీ ఇన్ ఫ్రా, ప్రీ లాంచింగ్ పేరుతో అపార్ట్ మెంట్లు, విల్లాల నిర్మాణం పేరిట కొనుగోలుదారుల నుంచి రూ. 248.27 కోట్ల మేర వసూలు చేసి, నిర్మాణాలు చేపట్టకుండా మోసానికి పాల్పడిందని ఈడీకి ఫిర్యాదులు అందాయి. ఈ మేరకు సాహితీపై మనీలాండరింగ్ కేసు నమోదు చేసి ఈడీ దర్యాప్తు చేసింది. సాహితీ నిర్వాహకులు రూ. 126 కోట్లు కొనుగోలు దారుల నుంచి వసూలు చేసినట్లు ఈడీ అధికారులు గుర్తించారు. ఆ డబ్బులతో పలు ఆస్తులను కొనుగోలు చేసినట్లు చెప్పారు. ఈ మేరకు అధికారులు ఆస్తులను గుర్తించి జప్తు చేశారు. సాహితీ కేసులో మరింత లోతైన విచారణలో భాగస్వామిగా నిల్చుకుంటున్న అధికారులు పేర్కొన్నారు. దీనిలో భాగంగానే సాహితీ ఇన్ ఫ్రాకు ప్రకటనలు చేసిన నటీనటులను ఈడీ విచారిస్తోంది.



నిర్మల్ జిల్లా బాసరలో గోదావరి నది ఉద్భృతంగా ప్రవహిస్తోంది. ఎగువన కురుస్తున్న భారీ వర్షాలకు గోదావరిలోకి వరద ప్రవాహం పెరుగుతోంది. బాసర జ్ఞానసరస్వతి ఆలయం నుంచి గోదావరి పుష్కర ఘాట్ కు వెళ్లే రహదారి పై నుంచి వరద నీరు ప్రవహిస్తోంది. దీంతో భక్తులు అటువైపు వెళ్లకుండా అధికారులు బారికేడ్లు ఏర్పాటు చేశారు. మొదటి పుష్కర ఘాట్ వద్ద మెట్లపైకి వరద నీరు చేరింది. దేవీ నవరాత్రి ఉత్సవాల సందర్భంగా బల్లంపేట శ్రీ రేణుక ఎల్లమ్మ అమ్మవారు గురువారం అన్నపూర్ణాదేవి అలంకారంలో భక్తులకు దర్శనమిచ్చారు. ఉదయం నుంచే వేదపండితులు అమ్మవారికి కుంకుమాభిషేకాలు, ధూపదీప నైవేద్యాలతో ప్రత్యేక పూజలు నిర్వహించారు. అన్నపూర్ణాదేవి అలంకారంలో అమ్మవారిని దర్శించుకోవడానికి భక్తులు అధిక సంఖ్యలో ఆలయానికి తరలివచ్చారు.



హైదరాబాద్: నేడు, రేపు ఉత్తర, తూర్పు తెలంగాణ జిల్లాలకు భారీ వర్షసూచన ఉన్నట్లు వాతావరణ శాఖ తెలిపింది. ఎల్లండి ఉత్తర, తూర్పు, మధ్య తెలంగాణ జిల్లాలకు భారీ వర్ష సూచన ఉన్నట్లు పేర్కొంది. నేడు రాష్ట్రంలోని పలు జిల్లాల్లో అతి భారీ వర్షాలు కురిసే అవకాశం ఉంది. అదిలాబాద్, కుమరంభీం, మంచిర్యాల, పెద్దపల్లి, భూపాలపల్లి, ములుగు, భద్రాద్రి జిల్లాల్లో భారీ వర్షాలు కురిసే అవకాశం ఉంది. హనుమకొండ, వరంగల్, మహబూబాబాద్ జిల్లాల్లో అతి భారీవర్షాలు కురిసే అవకాశం ఉంది. ఉత్తర తెలంగాణ జిల్లాలకు వాతావరణ శాఖ ఆరోంక్ష హెచ్చరికలు జారీ చేసింది.

సృష్టి ఫెర్టిలిటీ సరోగసీ కేసులో ఈడీ సోదాలు

హైదరాబాద్: సృష్టి ఫెర్టిలిటీ సరోగసీ కేసులో ఈడీ అధికారులు సోదాలు చేపట్టారు. హైదరాబాద్, విజయవాడ, విశాఖపట్నంలో సోదాలు నిర్వహిస్తున్నారు. సరోగసీ చట్టాల ఉల్లంఘన, భారీ ఆర్థిక లావాదేవీలపై ఈడీ దృష్టి సారించింది. సృష్టి ఫెర్టిలిటీపై ఇప్పటికే పలు కేసులు నమోదు చేసిన పోలీసులు.. డాక్టర్ సమ్రత్ పాటు పలువురిని అరెస్టు చేశారు. ప్రత్యేక బృందం (సీట్) ఈ కేసులను దర్యాప్తు చేస్తోంది. తాజాగా ఈడీ అధికారులు కూడా రంగంలోకి దిగారు.

